



(ஒன்பதாவது பாராளுமன்றம் - முதலாவது கூட்டத்தொடர்)

இல. 33.]

பாராளுமன்றம்

ஒழுங்குப் பத்திரம்

2020 நவம்பர் 27, வெள்ளிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

20/2020

கௌரவ ஹேஷா விதானகே,— சுகாதார அமைச்சரைக் கேட்பதற்கு,— (1)

(அ) (i) பொது சுகாதார கள உத்தியோகத்தர்களை நடுத்தர மட்டத்திலான தொழில்நுட்ப சேவையில் உள்ளீர்ப்பது தொடர்பில் 22/2002 ஆம் இலக்க சுற்றறிக்கை தொடர்பில் வெளியிடப்பட்டுள்ளது என்பதையும்;

(ii) ஆயினும் சப்ரகமுவா மாகாண சுகாதார உத்தியோகத்தர்கள் மற்றும் சப்ரகமுவா மாகாண பகிரங்க சேவைகள் ஆணைக்குழு உத்தியோகத்தர்கள் மேற்படி சுற்றறிக்கைக்கு ஏற்ப நடவடிக்கை மேற்கொள்வதில்லை என்பதையும்;

(iii) இது தொடர்பிலான சப்ரகமுவா மாகாண ஆளுநரின் கட்டளையை, சப்ரகமுவா மாகாண பகிரங்க சேவைகள் ஆணைக்குழு கவனத்தில் கொள்ளவில்லை என்பதையும்;

அவர் அறிவாரா?

(ஆ) சப்ரகமுவா மாகாண ஆளுநரின் கட்டளையை சப்ரகமுவா மாகாண பகிரங்க சேவைகள் ஆணைக்குழு இவ்விதம் மூன்று தடவைகளிலும் கவனத்தில் கொள்ளாமைக்கான காரணம் யாது என்பதை அவர் இச்சபைக்கு அறிவிப்பாரா?

(இ) (i) சப்ரகமுவா மாகாண பொது சுகாதார கள உத்தியோகத்தர்களுக்கு செலுத்த வேண்டிய மொத்த நிலுவைப் பணத்தொகை யாது;

(ii) எதிர்காலத்தில் குறிப்பிட்ட பணத்தொகையை செலுத்துவதற்கான நடவடிக்கை மேற்கொள்ளப்படுமா;

என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

2.

110/2020

கௌரவ புத்திக பதிரண,— சுகாதார அமைச்சரைக் கேட்பதற்கு,— (1)

(அ) (i) இலங்கைக்குத் தனித்துவமான பல மூலிகைத் தாவரங்கள் உள்ளன என்பதையும்;

(ii) சில தாவரங்களில் காணப்படுகின்ற இரசாயனப் பதார்த்தங்கள் மற்றும் மரபணு என்பவற்றுக்காக காப்புரிமைப் பெற்றுக்கொள்ளப்படவில்லை என்பதையும்;

(iii) அதன் காரணமாக நாட்டுக்கு பாரிய பொருளாதார நட்டம் ஏற்படுகின்றதென்பதையும்;

அவர் அறிவாரா?

(2)

- (ஆ) (i) இலங்கைக்குத் தனித்துவமான மூலிகைத் தாவரங்கள் தொடர்பில் ஆய்வு செய்யப்பட்டுள்ளதா என்பதையும்;
- (ii) ஆமெனில், இலங்கைக்குத் தனித்துவமான மூலிகைத் தாவரங்களின் எண்ணிக்கை யாதென்பதையும்;
- (iii) அவற்றில் காப்புரிமை கொண்டுள்ள தாவரங்களின் எண்ணிக்கை யாதென்பதையும்;
- (iv) அவற்றின் பெயர்கள் யாவையென்பதையும்;
- (v) காப்புரிமை இல்லாத மூலிகைத் தாவரங்களுக்காக அந்த அனுமதிப்பத்திரங்களைப் பெற்றுக்கொள்வதற்கு நடவடிக்கை எடுக்கப்படுமா என்பதையும்;

அவர் குறிப்பிடுவாரா?

- (இ) காப்புரிமை கொண்டுள்ள மூலிகைத் தாவரங்களைப் பயன்படுத்தி தயாரிக்கப்படுகின்ற மருந்து வகைகளின் மூலம் அல்லது இதர உற்பத்திகளின் மூலம் வருடாந்தம் அரசாங்கத்திற்குக் கிடைக்கப்படுகின்ற அந்நியச் செலாவணி வருமானம் எவ்வளவு?
- (ஈ) (i) காப்புரிமை கொண்டுள்ள தாவரங்களைப் பயன்படுத்தி தயாரிக்கப்படுகின்ற மருந்து வகைகளை அல்லது ஏனைய உள்நாட்டு உற்பத்திகளை மேம்படுத்துவதற்கு;
- (ii) உற்பத்திகளுக்கான அந்நியச் செலாவணி வருமானத்தை அதிகரிப்பதற்கு;
- எடுக்கப்பட்டுள்ள நடவடிக்கைகள் யாவையென்பதையும் அவர் இச்சபைக்கு அறிவிப்பாரா?

(உ) இன்றேல், ஏன்?

3.

153/2020

கௌரவ எஸ்.எம். மரிக்கார்,— கல்வி அமைச்சரைக் கேட்பதற்கு,— (1)

- (அ) (i) கொழும்பு 15, ஆவே மரியாள் வித்தியாலயத்தில் கத்தோலிக்க திருமறை மற்றும் கீழைத்தேய சங்கீதம் போன்ற பாடங்களைக் கற்பிப்பதற்கும் ஆரம்பநிலை பிரிவிலும் தலா ஒவ்வொரு ஆசிரியர் வெற்றிடம் நிலவுகின்றதென்பதையும்;
- (ii) மழை நீர் வடிந்தோடுவதற்கான முறையான வடிகாலமைப்பொன்று இல்லாமை காரணமாக இவ்வித்தியாலயத்தின் சிறிய மைதானமானது மழை நீரால் முழுகுவதனால் மாணவர்களின் விளையாட்டுச் செயற்பாடுகள் பாதிக்கப்படுகின்றதென்பதையும்;

அவர் அறிவாரா?

- (ஆ) இப்பிரச்சினையை தீர்ப்பதற்காக அமைச்சினால் எடுக்கப்பட்டுள்ள நடவடிக்கைகள் யாவையென்பதை அவர் இச்சபையில் அறிவிப்பாரா?

(இ) இன்றேல், ஏன்?

4.

225/2020

கௌரவ மொஹொமட் முசம்மில்,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

- (அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —
- (i) இலங்கைக்கு இறக்குமதி செய்யப்பட்ட செம்பின் அளவு யாதென்பதையும்;
 - (ii) மேற்படி செம்பு எந்தெந்த நாடுகளிலிருந்து இறக்குமதி செய்யப்பட்டன என்பதையும்;
 - (iii) மேற்படி செம்பினை இறக்குமதி செய்த கம்பெனிகள் யாவையென்பதையும்;
- தனித்தனியாக அவர் இச்சபைக்கு அறிவிப்பாரா?
- (ஆ) மேற்படி காலப்பகுதியில் இலங்கைக்கு செம்பினை இறக்குமதி செய்வதற்காகச் செலவாகிய மொத்தத் தொகை எவ்வளவென்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

5.

449/2020

கௌரவ (டாக்டர்) கவிந்த ஹேஷான் ஜயவர்தன,— கல்வி அமைச்சரைக் கேட்பதற்கு,— (1)

- (அ) (i) சமூகத்தில் பெரும் கலந்துரையாடலுக்கு உள்ளான பெட்டிகலோ கெம்பஸ் பிரைவேட் லிமிடெட் நிறுவனம் தாபிக்கப்பட்ட திகதி;
- (ii) அதற்காக பணம் செலவிட்ட ஆட்களினதும் நிறுவனங்களினதும் பெயர்கள்;
 - (iii) அதன் ஆளுகைச் சபையில் இருந்தவர்களின் பெயர்கள்;
 - (iv) மேற்படி நிறுவனத்தினால் நடத்தப்படவிருந்த பாடநெறிகளின் எண்ணிக்கை;
 - (v) அப்பாடநெறிகளின் பெயர்கள்;
- யாவை என்பதை அவர் இச்சபைக்கு அறிவிப்பாரா?
- (ஆ) மேற்படி நிறுவனத்தில் நடத்தப்படவிருந்த பாடநெறிகளுக்கு மத்தியில் ஷரிஆ சட்டம் பற்றிய பாடநெறியொன்றும் உள்ளடக்கப்பட்டிருந்தது என்பதை அவர் அறிவாரா?
- (இ) மேற்படி நிறுவனம் தொடர்பில் நடப்பு அரசாங்கத்தின் நிலைப்பாடு யாதென்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

6.

452/2020

கௌரவ இஷாக் ரஹுமான்,— காணி அமைச்சரைக் கேட்பதற்கு,— (1)

- (அ) அனுராதபுர மாவட்டத்தின் கெக்கிராவ நகரில் நீண்ட காலமாக வர்த்தக நடவடிக்கைகளில் ஈடுபட்டு வசித்து வருகின்ற வர்த்தகர்களின் காணிகள் மற்றும் மக்களின் காணிகளுக்கு உறுதிகள் கிடைக்காத காரணத்தினால் இவர்கள் சிரமங்களை எதிர்கொண்டுள்ளார்கள் என்பதை அவர் அறிவாரா?
- (ஆ) (i) ஆமெனில், மேற்குறிப்பிட்ட காணிகளுக்கு உறுதிகளை வழங்குவதற்கு இன்றளவில் மேற்கொள்ளப்பட்டுள்ள நடவடிக்கைகள் யாவை என்பதையும்;
- (ii) மேற்படி நடவடிக்கைகளின் தற்போதைய முன்னேற்றம் யாதென்பதையும்;
 - (iii) மேற்படி காணிகளுக்கு உறுதிகள் வழங்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

7.

607/2020

கௌரவ கயந்த கருணாதிலக,— சுகாதார அமைச்சரைக் கேட்பதற்கு,— (1)

- (அ) (i) இன்றளவில் சிரேஷ்ட பிரஜைகள் கொடுப்பனவு வழங்கப்படுகின்றவர்களின் எண்ணிக்கை எவ்வளவு என்பதையும்;
- (ii) மேற்படி கொடுப்பனவை பெறுவதற்கு விண்ணப்பித்து இன்றளவில் காத்திருப்பு பட்டியலில் உள்ளவர்களின் எண்ணிக்கை எவ்வளவு என்பதையும்;
- (iii) அரசாங்கத்தின் “சுபீட்சத்தின் நோக்கு” கொள்கைப் பிரகடனத்தின் பிரகாரம் சிரேஷ்ட பிரஜைகள் கொடுப்பனவை ரூ. 2000.00 இலிருந்து ரூ. 2500.00 வரை அதிகரிப்பதற்கு நடவடிக்கை மேற்கொள்ளப்பட்டுள்ளதா என்பதையும்;
- (iv) ஆமெனில், மேற்படி அதிகரிக்கப்பட்ட கொடுப்பனவு வழங்கப்படும் திகதி யாது என்பதையும்;
- (v) வெளிநாட்டு யாத்திரைகளுக்கு, சிரேஷ்ட பிரஜைகளுக்கு குறைந்த வட்டியில் கடன் வழங்கும் வேலைத்திட்டமேதும் உள்ளதா என்பதையும்;
- (vi) ஆமெனில், அதனை ஒருங்கிணைக்கின்ற நிறுவனங்கள் யாவை என்பதையும்; அவர் இச்சபைக்கு அறிவிப்பாரா?
- (ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* அ 1.

ஒதுக்கீட்டுச் (2021) சட்டமூலம் — (ஒதுக்கப்பட்ட ஒன்பதாவது நாள்) — குழு ஆய்நிலை. (பரிசீலனை, நவம்பர் 26)

* 2.

கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 3.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

குறைந்தபட்ச வேதனங்கள் (இந்தியத் தொழிலாளர்கள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

தொழிற்சாலைகள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

தண்டனைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— காப்புறுதித் தொழிலை ஒழுங்குபடுத்தற் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்தற் சட்டத்தின் 112 ஆம் பிரிவின் கீழ் நிதி அமைச்சரினால் விதிக்கப்பட்டு, 2019 ஏப்ரல் 08 ஆம் திகதிய 2118/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.13 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

தினப்பணிகள் மீதான திருத்தங்கள் பற்றிய முன்னறிவித்தல்

அ1.

ஒதுக்கீட்டுச் (2021) சட்டமூலம் எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.
